

TIFKIRA DEVOZZJONALI
TAL-VERĠNI MQADDSA MARIJA TAD-DULURI

VIA MATRIS
U TALB IEHOR



Knisja San Ġakbu
Il-Belt Victoria Għawdex
31 ta' Marzu 2023

INTRODUZZJONI

Matul hajjitha fuq din l-art, ommna Marija, ġarrbet bosta duluri. Sa minn meta lissnet l-‘iva’ tagħha lil Alla għas-sejha li għamlilha permezz tal-Anglu Gabrijel, hija għażlet li timxi fit-triq tas-salib ma’ binha Ġesù.

Permezz tal-kliem ‘hawn hi ommok’ li qal fuq is-salib, Ġesù jqiegħed lil kull wieħed u waħda minna taħt il-protezzjoni materna ta’ Marija. Illum, f’dan il-jum għażiż ta’ tifkira, Marija qed tiġi pprezentata lilna bħala l-mudell ta’ kif aħna l-Insara għandna ngħixu it-tbatija tagħna f’għaqda ma’ Kristu.

Ejjew, filwaqt li nimmeditwaw is-seba’ duluri ta’ Marija, nissieħbu ma din l-omm tagħna fit-triq kollha sofferenza tagħha minn Nazaret sal-Kalvarju. Filwaqt li nimxu flimkien ma’ Marija it-triq tas-salib, niftakru li permezz tal-Qawmien mill-imwiet ta’ Ġesù, il-mewt ġiet mirbuħa darba għal dejjem. Niftakru li fil-qawmien mill-imwiet ta’ Ġesù, it-tbatija ħadet sens ġdid, għax issa saret il-mezz privileġġjat biex nilhqu is-saltna tas-smewwiet.

Ÿ. Fl-isem tal-Missier u ta’ l-Iben u tal-Ispirtu s-Santu.

Ř. Ammen.

O Alla, meta Ibnek intrefa’ fuq is-salib, int ridt li Ommu tieqaf hdejh u tbatu miegħu; agħti lill-Knisja tiegħek li tissieħeb mal-Verġni Marija fil-passjoni ta’ Kristu, biex flimkien magħha tieħu sehem ukoll fil-qawmien tal-istess Ibnek Ġesu Kristu Sidna. Ammen.

L-EWWEL DULUR
Marija Santissima tilqa' bil-fidi l-profezija ta' Xmun

Ÿ. Inqimuk Marija u nberkuk.

Ř. Ghax bid-duluri tieghek inti ssehibt ma' Kristu fil-fidwa tagħna.

Mill-Vangelu skond San Luqa (2:27-35)

Mar mela fit-Tempju, imqanqal mill-Ispirtu, u xħin il-ġenituri daħlu bit-tarbija Ġesù biex jagħmlulu dak li kienet trid il-Ligi, huwa laqgħu fuq dirgħajh, bierak lil Alla u qal: “Issa, o Sid, tista’ thalli l-qaddej tieghek imur fis-sliem, skond kelmtek, għaliex għajnejja raw is-salvazzjoni tieghek li int hejjejt għall-popli kollha, dawl biex idawwal il-ġnus, u glorja tal-poplu tieghek Israel”. Missieru u ommu baqgħu mistagħgħba b’dak li kien qiegħed jingħad fuqu. Xmun berikhom, u qal lil ommu Marija: “Ara, dan se jgħib il-waqgħa u l-qawmien ta’ ħafna f’Iżrael; se jkun sinjal li jmeruh, - u inti wkoll, sejf jinfidlek ruħek! - biex jinkixfu l-ħsibijiet moħbija fil-qlub ta’ ħafna.”

Mument qasir ta’ skiet

Hsieb

Għax kienet magħquda ma’ Binha f’kollox, il-Verġni Marija kellha taqsam miegħu wkoll it-tbatija. Batiet tarah miċħud, mhux mifhum, mgħajjar u mwassal għal mewt ħarxa.

Talba

Marija, l-ewwel dixxiplu tal-Mulej, għinna biex bhalek nilqgħu l-istedina ta’ Ibnek, sabiex nerfgħu salibna kuljum u nimxu warajh, hu li huwa t-triq, il-verità u l-ħajja.

Imqaddsa Marija,	itlob għalina.
Qaddisa Omm Alla,	itlob għalina.
Omm il-Mislub,	itlob għalina.
Omm ta’ qalbek minfuda,	itlob għalina.
Omm il-Feddej,	itlob għalina.

Sliema għalik... (x7)

Kant:

Wieqfa kienet imbikkija,
l-Omm ħdejn Binha fit-tbatija
fuq salib imdendel.

Ta’ din l-Omm il-qalb maqsuma
f’dak l-imrar, bl-uġiġħ mitmuma,
nifed sejf in-niket.

IT-TIENI DULUR

Marija Santissima tahrab lejn l-Egittu biex issalva lil Ġesù

Ÿ. Inqimuk Marija u nberkuk.

Ř. Għax bid-duluri tiegħek inti ssehibt ma' Kristu fil-fidwa tagħna.

Mill-Vangġelu skond San Matthew (2:13-14)

Meta telqu, deher anġlu tal-Mulej f'holma lil Ġużeppi u qallu: “Qum, hu miegħek lit-tifel u 'l ommu, u aħrab lejn l-Egittu. Ibqa' hemm sa ma nġhidlek jien, għax Erodi se jfittex lit-tifel biex joqtlu”. Ġużeppi qam, ħa miegħu lit-tifel u 'l ommu billejl u telaq lejn l-Egittu.

Mument qasir ta' skiet

Hsieb

It-tifel huwa msemmi ma' ommu. Ġesù u Marija msemmija flimkien. “Lit-tifel u 'l ommu” - espressjoni li l-evangelista juża' aktar minn darba f'hin qasir. M'hemmx Ġesù mingħajr Marija, m'hemmx Marija mingħajr Ġesù. F'mument ta' tbatija bħalma hija l-ħarba minn pajjiżhom minħabba t-theddida ta' Erodi, din l-għaqda tkompli tissahħaħ.

Talba

Marija, faraġ tal-migranti, idhol għalina sabiex meta nħossuna li tlifna kull direzzjoni fil-ħajja u mhedda mill-ispirtu tal-ħażen, ma naqtgħux qalbna, iżda f'dawk il-mument nsaħħu r-rabta tagħna ma' Kristu.

Omm il-mifdija,

itlob għalina.

Omm il-ħajjin,

itlob għalina.

Omm id-dixxipli,

itlob għalina.

Vergni ubbidjenti,

itlob għalina.

Vergni li tajt qalbek,

itlob għalina.

Sliema għalik... (x7)

Kant:

Kemm tbatija f'qalb muġuġha,
liema dwejjaja li jifnuha
ħasset l-Omm imbierka!

X'weggħa garret u x'kefrija
meta ratu fit-tbatija
l-Omm lil Binha, Alla!

IT-TIELET DULUR Marija Santissima tfittex lil Ġesù f'Ġerusalem

Ÿ. Inqimuk Marija u nberkuk.

Ř. Ghax bid-duluri tieghek inti ssehibt ma' Kristu fil-fidwa tagħna.

Mill-Vangelu skond San Luqa (2:41-50)

Ta' kull sena l-ġenituri ta' Ġesù kienu jmorru Ġerusalem għall-festa tal-Ġhid. Meta kellu tnaħ-il sena telgħu wkoll, skond id-drawwa ta' dik il-festa. Wara li għaddew dawk il-ġranet, qabdu t-triq lura, imma t-tfajjel Ġesù baqa' Ġerusalem bla ma kienu jafu l-ġenituri tiegħu. Huma hasbuh qiegħed ma' xi wħud li kienu fit-triq magħhom; iżda meta wara jum mixi fittxewh fost qrabathom u n-nies li kienu jafuhom, ma sabuhx, u għalhekk reggħu lura Ġerusalem ifittxuh. Wara tlitt ijiem sabuh fit-Tempju, bilqiegħda f'nofs l-għalliema, jismagħhom u jistaqsihom; u kull min semgħu baqa' mistagħgeb bid-dehen u t-twegibiet tiegħu. Kif rawh, instamtu, u ommu qaltu: "Ibni, dan għaliex għamiltina hekk? Ara, missierek u jiena konna qegħdin infittxuk b'qalbna maqsuma". U hu qalilhom: "U għaliex kontu qegħdin tfittxuni? Ma tafux li jiena għandi nkun f'dak li hu ta' Missieri?". Iżda kliemu ma fehmux.

Mument qasir ta' skiet

Hsieb

Il-qalb tal-Omm titnikket quddiem il-fatt li Binha huwa 'mitluf', sakemm timtela bil-ferħ hekk kif issibu wara tlitt ijiem ta' tfittxija. Imma dlonk dan il-ferħ jittappan quddiem ir-risposta misterjuża ta' Binha. Għal darb'ohra, Marija hija mistiedna biex tkompli tirrifletti fuq il-misteru ta' Binha, li kellu jiġi rrivelat fil-milja tiegħu fl-Ġhid il-Kbir.

Talba

Marija, omm it-tama, thalliniex naqtgħu qalbna quddiem il-misteru ta' Kristu, l-aktar f'dawk il-mumenti meta naħsbu li Ibnek mhux jisma' talbna. Għallimna ngħozzu f'qalbna kliemu u grajjietu u naħsbu fuqhom bejnna u bejn ruħna.

Verġni li bqajt fidila,

itlob għalina.

Verġni tas-skiet,

itlob għalina.

Verġni tal-maħfra,

itlob għalina.

Verġni tal-istennija,

itlob għalina.

Xebba li ħrabt lejn l-Egittu,

itlob għalina.

Sliema għalik... (x7)

Kant:

Qalb kull bniedem tħoss għaliha
lil Omm Kristu u tibkiha
xhin taraha f'dil-ħasra.

Min ma jħossx id-dwejjaq tagħha
xhin ta' Kristu l-Omm jilmahha
f'niket kbir ma' Binha?

IR-RABA' DULUR
Marija Santissima tiltaqa' ma' Ġesù fit-triq tal-Kalvarju

Ÿ. Inqimuk Marija u nberkuk.

Ř. Ġhax bid-duluri tiegħek inti sseħibt ma' Kristu fil-fidwa tagħna.

Mill-Vangeli skond San Luqa (23:26-31)

Huma u sejrjn b'Ġesù lejn il-Kalvarju, qabbdu wiehed, jismu Xmun, minn Ċireni, li kien ġej lura mir-raba', u għabbewh bis-salib biex iġorru wara Ġesù. Kotra kbira ta' nies kienet miexja warajh; fosthom kien hemm xi nisa li bdew iħabbtu fuq sidirhom u jibkuh. Imma Ġesù dar lejhom u qalilhom: "Nisa ta' Ġerusalem, mhux lili ibku, iżda ibku lilkom infuskom u lil uliedkom. Ġhax, araw, għad jiġi żmien meta jgħidu: 'Hienja dik li ma għandhiex tfal, hieni l-ġuf li qatt ma wiled u s-sider li qatt ma redda!'. Imbagħad jibdew jgħidu lill-muntanji: 'Aqgħu fuqna!', u lill-gholjiet: 'Ordmana!'. Ġhax jekk dan kollu qegħdin jagħmluh liz-zokk meta għadu aħdar, mela xi jsir minnu meta jinxf?"

Mument qasir ta' skiet

Hsieb

Inpoġġu lilna nfusna fis-sitwazzjoni ta' Omm Ġesù, u nimmaġinaw x'emozzjonijiet kienet qed tħoss f'qalbha, tassisti għal dawn l-aħħar mument tal-ħajja ta' Binha. Nilmħu fiha l-omm li timxi wara Binha sal-aħħar, id-dixxiplu tal-Mulej, li ma nisslitux biss f'ġufha, imma wkoll b'mod aktar profond fil-qalb tagħha.

Talba

Marija, omm u sieħba tal-Feddej, għinna nipperseveraw fil-mixja tagħna wara Ġesù, u quddiem il-waqgħat tagħna ħa jkollna l-kuraġġ inqumu u b'qalb soġhbiena nitolbu maħfra għal ħtijietna.

Xebba ta' qawwa,	itlob għalina.
Xebba kuraġġjuża,	itlob għalina.
Xebba mnikkta,	itlob għalina.
Xebba tal-Patt il-ġdid,	itlob għalina.
Xebba tat-tama,	itlob għalina.

Sliema għalik... (x7)

Kant:

Għad-dnubiet ta' ġensu ħati,
lil Ġesù hi ratu jbati
taħt is-swat bla ħniena.

Rat lil Binha u baqgħet miegħu
f'dak l-imrar tal-mewta tiegħu
waqt li ħarġet ruħu.

IL-HAMES DULUR

Marija Santissima tassisti għat-tislib u l-mewt ta' Binha

Ṽ. Inqimuk Marija u nberkuk.

Ř. Għax bid-duluri tiegħek inti ssehibt ma' Kristu fil-fidwa tagħna.

Mill-Vanġelu skond San Ġwann (19:25-27)

Kien hemm wieqfa hdejn is-salib ta' Ġesù ommu, oħt ommu, Marija ta' Kleofa, u Marija ta' Magdala. Mela kif Ġesù lemaħ lil ommu u lid-dixxiplu li kien iħobb wieqaf hdejha, qal lil ommu: "Mara, hawn hu ibnek". Imbagħad qal lid-dixxiplu: "Hawn hi ommok". U minn dak il-hin id-dixxiplu ħadha għandu.

Mument qasir ta' skiet

Hsieb

Nimmaginawna nassistu għal din ix-xena hekk krudili, imma tant profunda. Nosservaw lil Marija, li quddiem dik ix-xena tant qawwija għall-qalb tal-omm, tibqa' wieqfa quddiem il-misteru ta' Binha li daqt jasal għall-milja tiegħu. F'dan il-mument Binha jdur fuqha u jipproklamaha bhala l-Omm tad-dixxiplu l-maħbub, l-Omm tad-dixxipli kollha ta' Kristu, l-Omm tal-Knisja.

Talba

Marija, Omm tal-ħniena, għinna nibqgħu wieqfa quddiem is-salib ta' Ibnek, il-ktieb il-kbir tagħna, għaliex fih hemm il-maħfra ta' dñubietna u l-ghajn ta' kull grazzja.

Eva l-ġdida,	itlob għalina.
Sieħba tal-Feddej,	itlob għalina.
Qaddejja tar-rikonċiljazzjoni,	itlob għalina.
Ħarsien tal-innoċenti,	itlob għalina.
Kuraġġ tal-ippersegwitati,	itlob għalina.

Sliema għalik... (x7)

Kant:

Omm u ghajn ta' mħabba għalija
gegh'lni ngħix dik it-tbatija
biex jien nibki miegħek.

Keibes f'qalbi nar ta' mħabba
u tħalliha qatt tittabba'
imħabbtu għal Kristu.

IS-SITT DULUR

Marija Santissima tilqa' fi hdanha l-ġisem ta' Ġesù mnizzel mis-salib

Ÿ. Inqimuk Marija u nberkuk.

Ř. Għax bid-duluri tiegħek inti ssehibt ma' Kristu fil-fidwa tagħna.

Mill-Vangelu skond San Matthew (27:57-61)

Xhin sar fil-ġhaxija, ġie raġel ġhani, minn Arimatija, jismu Ġużeppi, li hu wkoll kien sar dixxiplu ta' Ġesù; mar għand Pilatu u talbu l-ġisem ta' Ġesù. Imbagħad Pilatu ordna li jingħatalu. Ġużeppi ha l-ġisem u keffnu f'lizar nadif, qiegħdu fil-qabar ġdid tiegħu li kien haffer fil-blat, gerbeb ġebbla kbira fid-daħla tal-qabar, u telaq. Izda Marija ta' Magdala u Marija l-oħra baqgħu hemm bilqiegħda biswit il-qabar.

Mument qasir ta' skiet

Hsieb

Bħalma laqgħetu f'ġufha dakinhar tat-Thabbira, hekk issa terġa' tilqgħu fi hdanha, din id-darba mingħajr ħajja. Hija tikkontempla lil Binha mejjet, filwaqt li tibki għad-dnub tal-umanità li wassal lil Binha għall-mewt.

Talba

Marija, mara ta' fidi kbira, idhol għalina, biex quddiem il-misteru tat-tbatija u l-mewt, ma naħarbux, izda miegħek nistqarru: "Ha jsir minni skont kelmtek", sabiex kliemu jkun imwettaq fl-għażliet u d-deciżjonijiet tal-ħajja ta' kuljum.

Qawwa tal-imjassrin,

itlob għalina.

Tama tal-midinbin,

itlob għalina.

Konsolazzjoni tal-immnikktin,

itlob għalina.

Kenn tal-imsejknin,

itlob għalina.

Faraġ tal-eżiljati,

itlob għalina.

Sliema għalik... (x7)

Kant:

Omm qaddisa, isma' talbi:
dawk il-pjagi qegħidli f'qalbi
t'Ibnek Ġesù Msallab.

Aqşam miegħi dit-tbatija
għal Ġesù, li mħabba fija
xerred Demmu kollu.

IS-SEBA' DULUR
Marija Santissima tidfen fil-qabar ġesem Ġesù fl-istennija tal-Qawmien

Ÿ. Inqimuk Marija u nberkuk.

Ř. Ġhax bid-duluri tiegħek inti sseħibt ma' Kristu fil-fidwa tagħna.

Mill-Vangelu skond San Ġwann (19:38,41-42)

Wara dan, Ġużeppi minn Arimatija, li kien dixxiplu ta' Ġesù bil-moħbi ġhax kien jibza' mil-Lhud, mar u talab lil Pilatu biex jieħu l-ġesem ta' Ġesù. Pilatu ħallieh, u hu ġie u ħa l-ġesem tiegħu. Fejn kienu sallbu lil Ġesù kien hemm ġnien, u f'dan il-ġnien kien hemm qabar ġdid li fih kienu ġhadhom ma difnu lil ħadd. Hemm qieġdu lil Ġesù, ġhax kien Jum it-Thejjija ġhal-Lhud, u ġhax il-qabar kien fil-qrib.

Mument qasir ta' skiet

Hsieb

Wasal il-mument li Marija trodd lil Binha lill-art. It-tbatija tal-Omm tkompli żżid fil-qawwa tagħha. Imma d-dulur tagħha huwa mdawwal bl-istennija ta' dak li kellu jigrri dalwaqt fit-tielet jum. Is-sieġha li semgħetu jitkellem dwarha waqt it-tieg ta' Kana qed taraha tieħu l-forma hawn u issa.

Talba

Marija, mera tal-qdusija, idħol ġhalina, sabiex meta nġarrbu d-dubji u l-biżġhat, u meta d-dlamijiet tal-ħajja jaħkmu fuqna, ressaqna lejn Ibnek sabiex ilkoll inkunu mdawla bid-dawl tal-Qawmien tiegħu.

Qawwa tad-dġhajfin,

itlob ġhalina.

Saħħa tal-morda,

itlob ġhalina.

Sultana tal-martri,

itlob ġhalina.

Glorja tal-Knisja,

itlob ġhalina.

Vergni tal-Ġhid,

itlob ġhalina.

Sliema ġhalik... (x7)

Kant:

Ĥdejn Ġesù nibki dñubieti,
fis-Salib nara ħtjijeti,
sakemm ngħix f'dil-ħajja.

O Ġesù, meta ssejjahli
tkun l-Omm tiegħek li tiftaħli
ġhall-premju ta' dejjem.
Ammen.

Nitolbu skont il-fehma u għall-bżonnijiet tal-Papa.
Missierna, Sliema, Glorja.

Għall-erwieh tal-Purgatorju
Agħtihom o Mulej... (x3)

Kant:

Salve, Regína, mater misericórdiæ;
vita, dulcédo et spes nostra, salve.
Ad te clamámus, éxsules fílii Evæ.
Ad te suspirámus, geméntes et flentes
in hac lacrimárum valle.
Eia ergo, advocáta nostra,
illos tuos misericórdes óculos
ad nos convérte.
Et Iesum, benedíctum fructum ventris tui,
nobis post hoc exsílum osténde.
O clemens, o pia, o dulcis Virgo María.

Ÿ. Verġni pura qabel it-twelid
Ř. Omm Alla itlob għalina
Sliema...

Ÿ. Verġni pura fit-twelid
Ř. Omm Alla itlob għalina
Sliema.

Ÿ. Verġni pura wara it-twelid
Ř. Omm Alla itlob għalina
Sliema.

Glorja..

(x3)

LITANIJA LIL MARIJA ADDOLORATA

Mulej, ħniena

Kristu, ħniena

Mulej, ħniena

Kristu, ismagħna

Kristu, ilqa' t-talb tagħna

Missier Etern Alla

Iben Alla li fdejt id-dinja

Spirtu Mqaddes Alla

Trinità Mqaddsa Alla wieħed

Imqaddsa Marija

Imqaddsa Omm Alla

Imqaddsa Xebba tax-xbejbiet

Omm tal-Imsallab.

Omm imnikkta.

Omm imbikkija.

Omm titniegħed.

Omm imweġġa'.

Omm abbandunata.

Omm deżolata.

Omm l-iktar qalbek sewda.

Omm imġarrba bid-dwejjaq.

Omm mifnija bin-niket.

Omm minfuda bis-sejf.

Omm imsallba fil-qalb tiegħek.

Omm li ġarrabt il-mewt ta' Ibnek.

Omm tad-duluri.

Ħamiema titniegħed.

Għajn tad-dmugh.

Baħar ta' mrar.

Kamp tat-tribulazzjoni.

Kotra ta' tbatija.

Mera tas-sabar.

Blata ta' fedeltà.
 Rimedju fit-taħwid.
 Ferħ tal-imnikktin.
 Arka tal-mitluqin.
 Kenn tal-abbandunati.
 Tarka tal-maħqurin.
 Rebbieħa ta' dawk li ma jemmnux.
 Farag ta' dawk b'qalbhom sewda.
 Duwa tal-morda.
 Għajnuna tal-beżżiegħa.
 Saħħa tad-dgħajfin.
 Protettriċi ta' dawk li jitqabdu.
 Port ta' dawk li jgarrbu l-għarqa.
 Li ssikket it-tempesti.
 Sieħba tal-imnikktin.
 Irtirar għal dawk li jokorbu.
 Biża' tal-qarrieqa.
 Mudell għall-martri.
 Teżor tal-fidili.
 Dawl għall-konfessuri.
 Ġawhra tal-vergħni.
 Farag tar-romol.
 Ferħ tal-qaddisin kollha.
 Sultana tal-qaddejja tiegħek.
 Imqaddsa Marija, inti l-ogħla fil-qdusija
 Ħaruf t'Alla, li tneħħi d-dnubiet tad-dinja,
 R. Aħfrilna, nitolbuk, Mulej.
 Ħaruf t'Alla, li tneħħi d-dnubiet tad-dinja,
 R. Ismagħna, nitolbuk, Mulej.
 Ħaruf t'Alla, li tneħħi d-dnubiet tad-dinja,
 R. Ħenn għalina.
 V. Itlob għalina Omm l-aktar imnikkta,
 R. Biex ikun jisthoqqilna dak li wegħdna Kristu.

Nitolbu

O Alla, li fil-passjoni tiegħek,
sejf ta' niket nifed il-Qalb l-iktar helwa
tal-glorjuża l-imqaddsa Vergni Marija Omm tiegħek;
agħtina, lilna li qed infakkru s-seba' Duluri tagħha,
li niksbu l-frott hieni tal-passjoni tiegħek.
Int li tgħix u ssaltan għal dejjem ta' dejjem.
Ammen.

KURUNELLA LIL MARIJA ADDOLORATA

O Marija Addolorata,
Aħna wliedek imnikktin,
Għax fil-mewt tal-Iben tiegħek
Batejt miegħu għall-bnedmin.

Int bil-kliem tax-xwejjah Xmuni
Hassejt qalbek b'sejf feruta
Dan għalik kien dulur kiefer
Għax ma ibnek kont marbuta.

Missierna, Sliema, Glorja.

Meta Erodi sema b'Ibnek
Intliet qalbu bil-kefrija
It-tfal kollha ried meqruda
U maqtula bil-ħruxija.

Lil Ġesù għannaqt ma' sidrek
Mifrud minnek qatt ma ridtu,
B'għaġġla kbira fittixt tahrab
Għall-eżilju ġol-Eġittu.

Missierna, Sliema, Glorja.

Kemm imrar u pwieni kellek
Meta tliftu tlitt ijiem
Lil Ġesù tfajjel fit-tempju
Fittixt b'herqa mingħajr sliem.

Qalbek kienet wisq magħfusa
Lejl u nhar qatt ma stabart
Tlaqt lejn darek meta sibtu
Flimkien miegħu hemm ingħbart

Missierna, Sliema, Glorja.

Hekk kif smajt dik l-aħbar kiefra
Li Ġesù kien ġie maqbud
Sejf krudil nifidlek qalbek
Taħt salib fl-art kien stendut.

Harist lejh, kien kollu dmija
Ma felaħx jimxi 'lquddiem
Xtaqet qalbek kieku tgħinu
Bid-dulur żammlek il-kliem.

Missierna, Sliema, Glorja.

Min ifisser x'hassejt f'qalbek
Waqt li 'l Ibnek rajtu jbati
Fuq salib aħrax imdendel
Kont taf żgur li m'huwiex ħati.

Infnet qalbek bid-duluri
Quddiem Ibnek f'dik is-sura
Xejn ma tlift mit-twemmin tiegħek
Fl-oghla ħsieb kollok migbura.

Missierna, Sliema, Glorja.

Mis-salib nizzluh bil-qima,
Biex jidfnuh bdew it-tnejjija,
Kellek tilqgħu f'ħogrok mejjet
L-iben tiegħek, O Marija.

B'għajnejk stess, matul id-difna
Fejn qagħduh, Int rajt il-qabar
Dulur ieħor qalbek nifed
Izda qatt ma tlift is-sabar.

Missierna, Sliema, Glorja.

Min qatt seta' jfarrag lilek
Waqt li 'l ibnek kont tibkih
F'qabar ġdid difnueh quddiemek
U bilfors kellek tħallih

B'tama kbira l-qawmien tiegħu
Tlitt ijiem stennejt Marija
Ergajt rajtu mill-mewt ħieles
Kristu, l-għajn ta' kull qdusija.

Missierna, Sliema, Glorja.

